



राष्ट्रपती कार्यालय

आंतरराष्ट्रीय महिला दिनानिमित्त राष्ट्रपतींचा संदेश

Posted On: 07 MAR 2017 3:55PM by PIB Mumbai

दरवर्षी 8 मार्च हा दिवस आंतरराष्ट्रीय महिला दिन म्हणून साजरा केला जातो. आंतरराष्ट्रीय महिला दिनाच्या पूर्वसंध्येला राष्ट्रपतींनी दिलेला संदेश -

“आंतरराष्ट्रीय महिला दिनानिमित्त मी भारतातील आणि जगाच्या इतर भागातील महिलांना शुभेच्छा देतो.

आपला अतुलनीय दयाभाव, सहनशक्ती आणि कठोर परिश्रमांनी भारतीय महिलांच्या पिढ्यान्पिढ्यांनी देशाच्या प्रगतीत अमूल्य योगदान दिले आहे. त्यांच्या सक्षमीकरणासाठी आणि राष्ट्र उभारणीतील त्यांच्या समान सहभागासाठी भारत सरकारने ऐतिहासिक कायदांची आणि उपक्रमांची अंमलबजावणी केली आहे. स्त्री भ्रूण हत्या रोखण्यासाठी आणि मुलींना शिक्षणाच्या संधी उपलब्ध करून देण्यासाठी “बेटी बचाव, बेटी पढाव” हा एक महत्वाचा उपक्रम आहे.

या दिनानिमित्त मी भारतीय जनतेला आवाहन करतो की, स्त्री-पुरुष समानतेबाबत आपली प्रतिबद्धता प्रकट करा. आपल्या क्षमता विकसित करण्यासाठी, आकांक्षाची जाणीव होण्यासाठी आवश्यक असलेला पाठिंबा त्यांना देऊया. सुरक्षा, सन्मान आणि समानतेचा आनंद त्यांना घेऊ द्या. तो त्यांचा हक्क आहे.”

B.Gokhale/S.Kulkarni/P.Malandkar

(Release ID: 1483743) Visitor Counter : 8

